



گورنر KATHY HOCHUL

فوری ریلیز کے لیے: 2024/29/3

گورنر HOCHUL نے نیو یارک کے شہریوں کی حوصلہ افزائی کی ہے کہ ہماری نیو یارک کی زمینوں سے محبت کے سرپرستی کے ایام میں حصہ لیں

شرکاء ریاست بھر میں صفائی اور سرپرستی کی تقریبات میں رضاکارانہ طور پر شامل ہو کر نیو یارک کی عوامی زمینوں کا جشن منائیں گے

ان تقریبات میں 19-21 اپریل تک نہروں کی گہری صفائی اور 4 مئی کو 'مجھے اپنے پارک سے محبت ہے' کا دن شامل ہے

یہ کوششیں گورنر Hochul کے 2024 اسٹیٹ آف دی اسٹیٹ خطاب کے اعلان کے مطابق ہیں کہ پوری ریاست نیو یارک میں 2033 تک 25 ملین درخت لگائے جائیں گے

گورنر Kathy Hochul نے آج اعلان کیا ہے کہ پارکوں، تاریخی مقامات اور عوامی زمینوں کو فروغ دینے میں مدد کے لیے ریاست نیو یارک کی ایجنسیاں اور شراکت دار سرپرستی ایام کا ایک سلسلہ منائیں گے۔ پورے سال کے دوران منعقد ہونے والی چار تقریبات کے دوران سروس پروجیکٹس کے ذریعے 'ہماری نیو یارک کی زمینوں سے محبت کریں' کے سرپرستی کے ایام کے دوران ریاست کے بہت سے بیرونی تفریحی اثاثہ جات اور ان کی ضروریات کے بارے میں آگاہی اور اظہار کو فروغ دیا جائے گا۔

"ہماری ریاست میں عالمی معیار کے بیرونی تفریحی مواقع سے فائدہ اٹھانے والے نیو یارک کے شہریوں اور سیاحوں کی ایک ریکارڈ تعداد کے پیش نظر، ہماری ذمہ داری ہے کہ ہم نیو یارک کی بیرون خانہ جگہوں کی بے مثال خوبصورتی محفوظ رکھیں،" گورنر Hochul نے کہا۔ "میں نیو یارک کے تمام شہریوں کو دعوت دیتی ہوں کہ وہ اس بات کا اظہار کریں کہ انہیں ہماری نیو یارک کی زمینوں سے کتنی محبت ہے اور ہماری ریاستی زمینوں کے ماحولیاتی اور ثقافتی ورثے کی معاونت کے لیے ذمہ داری نبھانے کے ان مواقع میں وہ کتنا حصہ لیتے ہیں۔"

سال بھر کی اس سرپرستی کی حوصلہ افزائی کرنے کے لیے، ہماری نیو یارک کی زمینوں سے محبت کریں ( Love Our New York Lands) کا مقصد یہ ہے کہ سیاحوں کو ایسی ضروری معلومات فراہم کی جائیں جن سے وہ اپنے مضر اثرات کم مرتب کریں تاکہ ریاست کے قدرتی وسائل کی حفاظت میں مدد کی جائے، صارفین کو پائیدار اور محفوظ تفریح حاصل کرنے میں مصروف عمل کیا جائے اور تمام سیاحوں کی اس حوالے سے مدد کی جائے کہ وہ ریاستی زمینوں کی سیر کرتے ہوئے اپنا خیرمقدم محسوس کریں۔ یہ کوششیں گورنر Hochul کے اس اعلان کے ساتھ ہم آہنگ ہیں کہ پوری ریاست نیو یارک میں 2033 تک 25 ملین درخت لگائے جائیں گے جس کا انہوں نے 2024 اسٹیٹ آف دی اسٹیٹ خطاب میں [اعلان کیا تھا](#)۔

پارکس اینڈ ٹریلز نیو یارک کے ساتھ شراکت داری میں، ریاست نیو یارک کے دفتر برائے پارکس، تفریح اور تحفظ تاریخ، نیو یارک کینال کارپوریشن اور محکمہ تحفظ ماحولیات ( Department of Environmental Conservation، DEC) کی جانب سے ریاست بھر میں رضاکارانہ مواقع میں معاونت کی جائے گی جن کا آغاز 19-21 اپریل سے نہروں کی گہری صفائی سے ہو گا۔ اس کے بعد آنے والی تقریبات میں 4 مئی کو 'مجھے اپنے

پارک سے محبت ہے! کا دن، جبکہ 7 ستمبر کو ایڈیروونڈیک اور کیٹ اسکل پارک کا دن اور 28 ستمبر کو مچھلی اور جنگلی حیات کا دن شامل ہیں۔

فی الحال 19 ویں سالانہ نہری گہری صفائی کے لیے 19-21 تک رجسٹریشن کھولی گئی ہے۔ ریاست نیو یارک کے پورے کینال سسٹم اور کینال وے ٹریل میں سالانہ کلین اپ تقریب منعقد کی جاتی ہے جس میں 170 سے زیادہ رضاکارانہ تقریبات شامل کی جاتی ہیں جن میں سے انتخاب کیا جا سکتا ہے۔ آپ جس تقریب میں شامل ہونا چاہتے ہیں اس میں سائن اپ کرنے کے لیے [www.ptny.org/canalsweep](http://www.ptny.org/canalsweep) ملاحظہ کریں۔ یقینی بنائیں کہ یہ تاریخ اور وقت نوٹ کر لیں کیونکہ زیادہ تر تقریبات 19-21 اپریل والی ہفتہ وار تعطیل پر منعقد ہوں گی۔

13واں سالانہ 'مجھے اپنے پارک سے محبت ہے' کا دن 4 مئی کو منایا جائے گا جس کی رجسٹریشن کا آغاز 3 اپریل کو ہو جائے گا۔ یہ ایک ریاست گیر سب سے بڑی رضاکارانہ تقریب ہے جس کے نتیجے میں ہماری عوامی زمینوں کو فروغ ملتا ہے جہاں رضاکار نیو یارک کی عوامی زمینوں کا ملبہ صاف کرتے ہوئے، درخت اور باغات لگا کر، پگڈنڈیوں اور جنگلی حیات کی رہائش گاہوں کو بحال کر کے، ناگوار انواع تلف کرتے ہوئے اور کسی مقام کی بہتری کے مختلف پروجیکٹس پر کام کرتے ہوئے یہ جشن منائیں گے۔ مزید معلومات <https://www.ptny.org/ilovemypark> پر دیکھی جا سکتی ہے۔

تقریبات کے نئے مواقع 7 ستمبر کو ایڈیروونڈیک اور کیٹ اسکل پارک کے دن اور 28 ستمبر کو مچھلی اور جنگلی حیات کے دن دستیاب ہوں گے۔ ان تقریبات سے وہ منفرد جنگلاتی تحفظ والی زمینیں اجاگر ہوں گی جو ریاست نیو یارک میں پائی جاتی ہیں اور جنگلی حیات کے تحفظ اور جنگلی حیات سے وابستہ تفریح کو دوبالا کرتی ہیں۔ مزید معلومات یہاں دستیاب ہوں گی <https://www.ptny.org/lovenylands>

'ہمارے نیو یارک کی زمینوں سے محبت کریں' کے دن ایسے وقت میں آ رہے ہیں جب ریاست نیو یارک کی جانب سے ریاستی پارکس کے نظام کی 100 ویں سالگرہ منانے کا سلسلہ جاری ہے۔ جشن منانے کے اقدامات میں یہ شامل ہیں، **'ایک روشن راستہ'** جو اس ایجنسی کے ماضی اور متاثر کن شخصیات کا تذکرہ ہے جسے ایک باہم متعامل زمانی ترتیب میں پیش کیا گیا ہے؛ ریاست نیو یارک کیپٹل کی اسٹیٹ اسٹریٹ ٹنل میں حالیہ طور پر لگنے والی **ایک نمائش** ہے؛ اسی طرح **ابنی کہانی سنائیں پروجیکٹ**، جس میں لوگوں کو مدعو کیا جاتا ہے کہ پارکس اور مقامات سے متعلق اپنی کہانیاں سنائیں؛ **صد سالہ چیلنج**، جس میں لوگوں کی حوصلہ افزائی کی جاتی ہے کہ وہ پارکس اور ایسے مقامات پر متعدد سرگرمیوں میں شمولیت کرتے ہوئے انعامات جیتیں؛ اس کے علاوہ **صد سالہ کلیکشن مرچنڈائز** کا اجراء بھی اس میں شامل ہے جس میں ٹی شرٹس، بوٹیز، مگز اور بہت کچھ شامل ہے۔ 2024 کے پورے سال کے دوران اضافی اقدامات کا اعلان کیا جائے گا۔

پارکس اینڈ ٹریلز نیو یارک کے ایگزیکٹو ڈائریکٹر **Paul Stealy White** نے کہا، "حالیہ برسوں کی اس غیر معمولی قیادت اور سرمایہ کاری کی بدولت، نیو یارک کے شہری اپنی عوامی زمینوں کو اپنانے کے لیے تیار ہو چکے ہیں! ملکیت کے اس مستحکم احساس کا یقیناً جشن منانا چاہیئے، اور اب - رضاکارانہ تقریبات کی اس شاندار ترتیب کے ساتھ - اس احساس کو وسعت ملی ہے اور اس کی حوصلہ افزائی کی گئی ہے۔ دیکھ بھال کرنے کے یہ عظیم اور عوامی اظہاریے نہایت قابل اعتماد مظاہر ہیں کہ ہمارے محبوب پارکس اور محفوظ کی گئی زمینیں ویسی ہی کارکردگی انجام دے رہی ہیں جیسا کہ انہیں چاہیئے۔"

دفتر برائے پارکس، تفریح و تحفظ تاریخ کے عبوری کمشنر **Randy Simons** نے کہا، "پارکس اینڈ ٹریلز نیو یارک میں ہمارے شراکت داروں کا شکریہ جو ایسے مواقع کا انتظام کر رہے ہیں اور ان میں مسلسل توسیع کر رہے ہیں تاکہ اظہار خیال کیا جائے اور ذمہ دارانہ سرپرستی کو فروغ دیا جائے۔ ہمارے ریاستی پارکوں کے نظام کو ملک میں سب سے بہترین نظام بنانے کے سلسلے میں، ہمارے رضاکار اہمیت کے حامل ہیں اور ہم منتظر ہیں کہ ان تقریبات کے لیے رضاکاروں کا خیر مقدم کیا جائے اور سیاحوں کی اگلی نسل کی حوصلہ افزائی کی جائے تاکہ اپنی شاندار عوامی زمینوں کی دیکھ بھال کی جائے اور انہیں محفوظ بنایا جائے۔"

ریاست نیو یارک کینال کارپوریشن کے ڈائریکٹر **Brian U. Stratton** نے کہا، "ہم، اس سال 19 ویں سالانہ کینال کلین سویپ کک آف 'ہماری نیو یارک کی زمینوں سے محبت کریں' کے سرپرستی کے ایام کے لیے بہت پر جوش ہیں۔ ہر موسم بہار میں، سینکڑوں رضاکار، گہری نہری صفائی کی متعدد تقریبات میں اکٹھے ہوتے ہیں تاکہ اس بات کو یقینی بنایا جا سکے کہ کینال وے ٹریل تیار کی جا رہی ہے اور آنے والے مہینوں میں آنے والے لاکھوں تفریحی شائقین کے استقبال کے لیے تیار ہے۔ جیسا کہ ہم اس مئی میں اپنے گھومنے پھرنے کے 200 ویں لگاتار سیزن کے آغاز اور 2025 میں ایبری کینال کے دو صد سالہ موقعے کی تیاری کر رہے ہیں، تو گہری نہری صفائی ہی اچھے ماحولیاتی سرپرست بننے کے سلسلے میں ہمارے عزم کی ایک مثال ہے تاکہ آنے والی نسلیں ان زبردست وسائل سے لطف اندوز ہو سکیں۔"

**محکمہ تحفظ ماحولیات کے کمشنر Basil Seggos** نے کہا، "نیو یارک کی زمینوں پر آنے والے نئے اور واپس لوٹنے والے سیاحوں کی وجہ سے، ریاست کے ماحولیاتی اور تفریحی اثاثوں کے بارے میں عوام کی سائنس میں اضافہ کرنے میں مدد ملتی ہے۔ 'ہماری نیو یارک کی زمینوں سے محبت کریں' مہم سے پارکس اور ٹریلز نیو یارک اور ہماری ریاستی ایجنسی کے شراکت داروں کے ساتھ محفوظ اور ذمہ دارانہ تفریح اور تقریبات کو فروغ ملتا ہے اور ہماری ان کوششوں کو تقویت ملتی ہے تاکہ ریاستی زمینوں اور مقامات کا تحفظ کرنے کے لیے سیاحوں کی حوصلہ افزائی کی جائے کہ آئندہ کی منصوبہ بندی کریں، ذمہ داری سے سیر و سیاحت کریں، اور 'کوئی اثر نہ چھوڑنے' (Leave No Trace™) کے اصولوں پر عمل کیا جائے تاکہ آئندہ نسلوں کے لیے عوامی زمینوں کو مجموعی طور پر محفوظ رکھا جائے۔"

**پارکس اور ٹریلز نیو یارک کے بارے میں**  
پارکس اینڈ ٹریلز نیو یارک پارکوں اور پگنڈیوں کے لیے نیو یارک کا سب سے بڑا ریاستی وکیل ہے، جو سنہ 1985 سے ہماری صحت، معیشت، اور اور سب کے لیے سبز جگہ کے استعمال اور لطف اندوز ہونے کے ذریعے معیار زندگی کو بہتر بنانے کے لیے وقف ہے۔ ریاست بھر میں ہزاروں اراکین اور حامیوں کے ساتھ، نیو یارک کے شاندار ریاستی پارک کے نظام کے تحفظ اور 1,500 میل سے زیادہ طویل سر سبز راستوں، سائیکل چلانے کے راستوں، دریا کی سیر کرنے اور پگنڈیوں کے تحفظ کے لیے PTNY ایک قائدانہ آواز ہے۔ مزید معلومات [یہاں مل سکتی ہیں](#)۔

**ریاست نیو یارک کے دفتر برائے پارکس، تفریح اور تحفظ تاریخ کے بارے میں**  
ریاست نیو یارک کے دفتر برائے پارکس، تفریح اور تحفظ تاریخ کی جانب سے 250 سے زیادہ پارکس، تاریخی مقامات، تفریحی پگنڈیوں، گالف کورسز، کشتیوں کی بندرگاہوں اور مزید بہت کچھ کی دیکھ بھال کی جاتی ہے، جہاں سنہ 2023 میں ریکارڈ 84 ملین لوگوں نے سیر کی تھی۔ ان تفریحی علاقوں میں سے کسی کے متعلق مزید معلومات کے لیے، [parks.ny.gov](http://parks.ny.gov) ملاحظہ کریں، [NY State Parks Explorer](http://NY State Parks Explorer) ایپ مفت ڈاؤن لوڈ کریں یا 518.474.0456 پر کال کریں۔ 2024 کے دوران ہمارے صد سالہ جشن منانے میں ہمارے ساتھ شامل ہوں، اور [Facebook](#)، [Instagram](#)، [X](#) (سابقہ Twitter) اور [OPRHP بلاگ](#) کے ذریعے ہمارے ساتھ منسلک ہو جائیں۔

**ریاست نیو یارک کے محکمہ تحفظ ماحولیات کے بارے میں**  
ریاست نیو یارک کے محکمہ تحفظ ماحولیات کی جانب سے پانچ ملین ایکڑ عوامی اراضی کا انتظام کیا جاتا ہے، جس میں ایڈیروونڈیک اور کیٹ اسکول جنگلاتی تحفظ میں تین ملین ایکڑ، 55 کیمپ گراؤنڈز اور دن کے استعمال کے علاقے، 5,000 میل سے زیادہ رسمی ٹریلز اور سیکڑوں ٹریل ہیڈز، کشتیوں کی بندرگاہیں اور ماہی گیری کے تالاب شامل ہیں۔ اپنی اگلی [بیرون خانہ مہم جوئی کا منصوبہ بنائیں](#) اور [Facebook](#)، [X](#) (سابقہ Twitter)، [Flickr](#) اور [Instagram](#) پر ہمارے ساتھ رابطے میں رہیں۔

**ریاست نیو یارک نہری نظام کے بارے میں**  
نیو یارک کے نہری نظام میں چار تاریخی نہریں شامل ہیں: دی ایری، چیمپلین، اوسویگو، اور کایوگا – سینیکا۔ 524 میلوں پر محیط، یہ آبی گزرگاہ دریائے ہڈسن کو گریٹ لیکس، فنگر لیکس اور لیک چیمپلین سے ملاتی ہے۔ یہ نہریں ایری کینال وے نیشنل ہیریٹیج راہداری کی ریڑھ کی ہڈی تشکیل دیتی ہیں اور سینکڑوں منفرد کمیونٹیز کو باہم جوڑتی ہیں۔ ریاست نیو یارک کینال کارپوریشن، نیو یارک پاور اتھارٹی کا ایک ذیلی ادارہ ہے۔ [Facebook](#) پر [NYS کینال کارپوریشن](#) پر کینالز کو لائن کریں اور [Twitter](#) پر [@NYSCanalCorp](#) پر کینالز کو فالو کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)